

## Løgtingslóg um Fólkaheilsustýrið

Samsvarandi samtykt Løgtingsins staðfestir og kunnger lögmaður hesa løgtingslóg:

§ 1. Fólkaheilsustýrið verður sett á stovn sum sjálvstøðugur stovnur undir landsstýrismanninum.

### *Uppgávur*

§ 2. Fólkaheilsustýrið skal:

- 1) Gera tilmæli til politiska myndugleikan um ráðlegging innan heilsuverkið.
- 2) Ráðgeva myndugleikum og stovnum í heilsufakligum spurningum.
- 3) Hava um hendi fólkaheilsuarbeði, upplýsing, tiltøk innan fólkaheilsu sum heild, umsita og styrkja heilsufremjandi og fyrirbyrgjandi partin av arbeiðinum við fólkaheilsu.
- 4) Umsita tær uppgávur, ið eru lagdar til Ílegusavnið sambært løgtingslóg um gransking í mannaílegum.
- 5) Veita borgarum og almenninginum kunning um heilsufaklig viðurskifti.
- 6) Tilevna vegleiðingar og leiðbeiningar til heilsulóggávu.
- 7) Umsita tilbúvgvingina í heilsuverkinum.

*Stk. 2.* Landsstýrismaðurin tekur avgerð um, nær uppgávnar í stk. 1 verða lagdar til Fólkaheilsustýrið og kann harumframt leggja aðrar uppgávur innan heilsuøkið til Fólkaheilsustýrið at umsita.

*Stk. 3.* Landsstýrismaðurin kann áseta nærri reglur um Fólkaheilsustýrið og uppgávur tess.

### *Hagtøl og skráir*

§ 3. Fólkaheilsustýrið skal:

- 1) Gera, skipa og menna hagtøl á heilsuøkinum,
- 2) gera heilsufrágreiðingar, lýsingar og greiningar á heilsuøkinum, og
- 3) skipa, umsita og menna heilsuskráir.

*Stk. 2.* Landsstýrismaðurin kann áseta nærri reglur um hagtøl, heilsufrágreiðingar, lýsingar, greiningar og heilsuskráir.

### *Granskingargrunndað myndugleikatænasta*

§ 4. Fólkaheilsustýrið kann útvega sær hjálp frá heilsugranskarum og øðrum serfrøðingum fyri at veita politiska myndugleikanum ráðgeving sambært hesi løgtingslóg.

*Stk. 2.* Heilsumálaráðið og Fólkaheilsustýrið gera avtalu um granskingargrunndaða myndugleikatænastu, sambært stk. 1.

### *Gildiskoma og fylgibroytingar*

§ 5. Henda løgtingslóg kemur í gildi 1. januar 2023, og samstundis fer úr gildi løgtingslóg nr. 56 frá 10. mai 2000 um Fólkaheilsuráð.

*Stk. 2.* Í § 7, stk. 2, 1. pkt. í løgtingslóg nr. 23 frá 6. mars 1998 um barna- og ungdomstannrøkt, verður “Landsstýrismaðurin í heilsumálum” broytt til: “Fólkaheilsustýrið”.

*Stk. 3.* Í § 9, stk. 5, 2. pkt. í løgtingslóg nr. 49 frá 14. mai 2013 um eftirløn verður “deildin fyri Arbeiðs- og Almannaheilsu” broytt til: “Sjúkrahúsverkið”.

Í Tinganesi, 6. mai 2022

**Bárður á Steig Nielsen (sign.)**

lögmaður